

గడచిపోయిన గాథలు



ఎదురు చూస్తున్న భర్త గుమ్మంలో కాలుపెట్టగానే ఆమె చెప్పాలనుకున్నది నెంటనే చెప్పింది. వెంకటేశ్వర రావు బట్టలుమార్చి సోఫామీద చారబడ్డాడు. ఈ చెప్పిన విషయంమీద తను చూపించిన ఆసక్తిలోవెయ్యోవంతైనా భర్త కనపరచకపోవటం, ప్రమీలకేమీ నచ్చలేదు. మళ్ళీ ఆవిషయమే యెత్తింది.

‘ఇందులో యేముంది’ అన్నాడు భర్త

‘లేదూ? వీధిలోనేకాదు, ఊరంతా చెప్పుకుంటున్నారూ!’

‘నువ్వేకదూ వినావు?’ చిన్ననవ్వుతో అంటే . . .

‘అబ్బా! ఆ అమ్మాయి చాలా అందకత్తె . . . చదువుకుంది’—

‘అంచేత తనకు నచ్చిన మొగుడిని చూసుకొంది.

ఇందులో గొప్పేం వుంది? తప్పేం వుంది?

‘అలా జాతీ, నీతీలేకండా లేచిపోవడమే!’

వెంకటేశ్వరరావు చిన్ననవ్వునవ్వాడు: బాత్ రూమ్ కి వెళ్తుంటే ప్రమీల చిరాకుగా ‘మీ కెన్నిసార్లు చెప్పాలి,

చెప్పల్స వేసుకు వెళ్ళండి!' ఈనాటి దరహాసంచేసి చెప్పల్స వేసుకొన్నాడు.

డై నింగు టేబిల్ దగ్గర కూర్చునే టప్పుడు కూడా ప్రమీల మళ్ళీ యీ విషయం యెత్తకండా వుండలేక పోయింది. భర్త యింకా మామూలు విషయంగా తీసుకోవడం ఆమెకేమీ నచ్చలేదు. లేచిపోయేముందు, 'పోనీవాడి అందంచూసైనా లేచిపోయిందంటే, అదీకాదు—ఆట్టేబావుండడట!' అన్న భార్య వేపు చూసి మళ్ళీ చిన్ననవ్వు నవ్వాడు గాని వ్యాఖ్యానించలేదు.

మరుసటిరోజు పనిమనిషి ద్వారా మరకొన్ని విషయాలు తెలుసుకుంది. ఈ పనిమనిషి లేచిపోయిన అమ్మాయి తండ్రి యింట్లోకూడా పనిచేస్తోంది. కబుర్లు వ్యాఖ్యానాలు సహా వస్తున్నయ్— 'సూడమ్మా! మొగాళ్ళని నమ్మలేం! ఆడదాని వంటిలోన యెక్కడికండ అక్కడుంటే, నమలి మింగేసినట్లు సూస్తారు! నాకు యీదిలోంచి తలెత్తుకోని యెల్లడానికే భయం' అన్నది.

ప్రమీలకు యీమాటలు మోటుగా అనిపించినా పక్కన నవ్వింది. 'ఏమమ్మా నవ్వతన్నావంది' పనిమనిషి. ఏమీలేదులే అంటూ గదిలోనికి వచ్చి పకపకా నవ్వుతూన్న ప్రమీలను, భర్త పనిమనిషి వేసిన ప్రశ్నే వేశాడు. 'మీరూ దానిలానే అడిగాడు! మీ పనిమనిషి వీధిలోంచి తలెత్తుకు వెళ్ళటానికి భయమట—అందగాళ్ళంతా నమలి నమలి మింగేస్తారట!'

భర్త మాటాడకండా పక్కగదిలోకి వెళ్ళిపోయాడు. ప్రమీలకి దేమీ నచ్చలేదు. ఈనల్లటి కొరివి దెయ్యంలా వున్న పనిమనిషి కోతలకి భర్త కూడా నవ్వితీరాలని పక్కగదిలోకి వెళ్ళి, భర్త ముఖంవేపు చూసి నవ్వుతోంది. వెంకటేశ్వరరావు ముఖం గంభీరంగా వుంది. జరిగింది—దగ్గరగా జరిగింది. ముఖంలో ముఖంపెట్టి 'నవ్వరూ!' అంది.

నవ్వాడు. ఆమె కదేత్పి—మళ్ళీ పెరటికి వెళ్ళింది. వెళ్తుండగా ఆమెవేపు చూశాడు. ఆనవ్వే మనసులో నవ్వు కున్నాడు.

భర్త మోటారుపైకిలుమీద ఆఫీసుకు వెళ్ళిపోయాడు మేక్సిపియర్, డి కెన్స్ యేనాజో పూర్తి చేసింది. హోం లై బ్రీలో పుస్తకం కోసం వెతికి, ఒకటి తీసి మళ్ళీయింకొకటి... చివరకు చదువుమీద మనసుపోలేదు. అద్దం ముందు కాసేపు కూర్చోవాలనిపించింది. చిదిపితే రక్తం వస్తుంది... తప్పదు... గొంతుకనుంచి నీరుదిగితే కనిపిస్తుంది! సంస్కారం ప్రతీ అందమైన కణంలోనూ, నిండిపోయిందని వుబ్బిపోతూ గిరగిరా తిరుగుతూ, చప్పున నిల్చుని, భర్త గురించి రోజూ గర్వపడేటట్లే, పడుతూ, ఆవేళ ఉదయం—పనిమనిషి... తను నవ్వకపోవటం... తనే నవ్వించటం... అంతా తలుచుకుని, ఆలోచించింది. 'నవ్వమనేవరకూ, నవ్వారు కాదుకదూ? యావేళ సాయంత్రం కాసేపు యేడిపిస్తాను. ఏంవుంది యేడి పించటానికి? యేమన్నా చులకనగా తీసుకుంటారే? సర్కెన ఉపాయం ఆలోచించాలి!'

ఆలోచించింది. సాయంత్రం యెదురుచూస్తున్న భర్త నచ్చాడు. 'మీసంగతి తెలిసిందిలెండి!' అంది. భర్త ఒకసారి చూసి మళ్ళీ ముఖం త్రిప్పేశాడే గాని, జవాబీయలేదు. నాలుగైదుసార్లు పదేపదే రెట్టిస్తే రెట్టిస్తే 'కాపరానికివచ్చి సంవత్సరమైనా నాసంగతి యీ వేళకా తెలుసుకొన్నా' వన్నాడు. దీనికి వెంటనే జవాబు దొరక్క గింజుకుని, ఆ మరుసటిరోజు ఆఫీసుకు వెళ్ళేముందు మాటవరసకి 'మీ సంగతి పూర్తిగా తెలిసిందంది.'

'ఆ సంగతేదో చెప్పాలనివుంటే చెప్పు' అన్నాడు.

'ఏమీలేదూ...'

'ఏమీ లేకుండా యింత గొడవ చేస్తావెందుకు;'

'ఉంది... మీకూ...'

'ఊ! చెప్పు! సగం లో ఆపటం దేనికి!'

'మీకూ... పనిమనిషికి...' అంటూనే ఫక్కున నవ్వేసింది.

వెంకటేశ్వరరావు ముఖం త్రిప్పేశాడు. నవ్వండి అంది నవ్వలేదు. 'నవ్వుతారా లేదా? రెట్టించింది. బట్టలు వేసుకున్న భర్త వెళ్ళిపోతే... 'నిజం చెప్పేనా? కనుక్కున్నా లెండి!' ఈసారేనా నవ్వుకూ 'నీ కేం మతిపోయిందా' అని భర్త అంటాడని అనుకుంది. ఆగినభర్త యేమాటా ఆడలేదు. నవ్వకండా ప్రమీల 'చూడండి! నాదగ్గరదాపరికంచేస్తారా? నిజం చెప్తారా లేదా?'

భర్త వెళ్ళి పోతూ 'నిజం' అన్నాడు.

గదిలో కూర్చుని మొదటిరాత్రి జరిగిన సంఘటన జ్ఞప్తికి తెచ్చుకుంది. భర్త గురించి తలుచు కున్నప్పుడల్లా మిగతా మగవాళ్లు యేదో లోటున్న వాళ్ళగానే కన్పిస్తారు. 'ముప్పయ్యేళ్ళవరకూ పెళ్ళి చేసుకోకండా, పవిత్రంగా ఉండే మగవాళ్ళోజుట్లో యేరీ! ఇంత అందగాడి మీద బలేకథ సృష్టించానే—యీకాకి వీధివెంబడివెళ్తే మొగాళ్ళు నమిలి మింగేస్తారా?— చెప్పకోడానికై నా సిగ్గుపడిందికాదే? ఏ ఆఫీకా అడవిలోనో తిరగవలసిన మనిషి— పోనీ అందం లేదూ అంటే, ముఖానికి పొడరేరా రాస్తుందా? నగలుగానీ ఒక మంచిబట్టగానీ వుందా?—సంస్కారం యేకోశానాలేని యీ అడివిమృగంమీద కథ బాగా అల్లానే—! ఆయన నిజం అని వప్పకోవడంకూడా బాగానేవుంది. బలేఅబద్ధాలు ఆడి నన్ను యేడిపించాలని చూస్తున్నారు. ఇంత చదువూ చదివి, యీమాత్రం తెలుసుకోలేనా? తనకంటే హెచ్చు శాంతం చూపించగలను.'

సాయంత్రం భర్త కాస్త ఆలస్యంగా వచ్చాడు. డై నింగు టేబిల్ దగ్గర 'ఉదయం వెళ్ళిపోయేటప్పుడూ ఏ మన్నారండి' అంది.

'నిజం అన్నాను.'

'మీఅబద్ధం నిజం చేసేయగలను'

"నే అబద్ధం ఆడే అవసరం ఏముంది?"

‘అయితే దానికీ మీకు నిజంగా ఉండంటారా?’

‘అనవసరంగా నీదగ్గర యెందుకు అబద్ధం ఆడాలి? నువ్వడిగావు... నిజం చెప్పడం నావిధి’

ప్రమీల ఆయనవై పుబ్లిక్ సారి-మాసిముఖుందించుతూ ‘మీరు నిజం చెప్పకపోతే... ..’ వెంకటేశ్వర రావు సగంబో అడ్డుతూ ‘నిజం, నిజం... ముమ్మాటికి నిజం!...’

ఉద్వేగంతో ప్రమీల కస్సుమంది. “అబద్ధం... అబద్ధం!” భర్త మాట్లాడలేదు. చెలించనూలేదు. చప్పున లేచి నిల్చుని, “నిజం చెప్తారా లేదా?” భర్త మాట్లాడలేదు దగ్గరగా వచ్చి భర్తను కుదుపుతూ “నన్నేడిపించకండి! నిజం చెప్పండి!”

“నిన్నేడిపించకండానే నిజం చెప్పానుకదూ? ఆమెకూ నాకు వుండేది అదీ ఒక్కసారే!” ప్రమీల కళ్ళలో గిరగిరా నీరు తిరిగింది. చప్పున కుర్చీమీద కూర్చుంటూ, డైనింగు టేబిల్ మీద తలఆన్చి, వెక్కి-వెక్కి యేడుస్తోంది. భర్త అలా మీదికి చూస్తున్నాడు. ఒకపావుగంటవరకు మాట్లాడని మొగుడు, యింకా భార్య యేడవటంచూసి ‘చదువు కున్నావేమో? యీమాత్రం యెదుటివాళ్ళ హృదయాన్ని అర్థం చేసుకోలేవా?’ అన్నాడు. తలెత్తింది. కానిభర్త వేపు చూడలేదు.

‘అధవా, అర్థం చేసుకోటానికి ప్రయత్నమైనా చెయ్యవా?’ అని ప్రశ్నించాడు.

ప్రమీల చెయ్యిచాచింది. “నాచేతిలో చెయ్యివేసి
యిదంయ నిజం అని చెప్పండి” అంది

“నేను నిజమే చెప్పాను. దీనివల్ల నీకుపూర్తి నమ్మకం
కలుగుతుందంటే వేస్తాను. లేదా అంటే అనవసరం!”

ఆమె తలవూసింది. “ఇదంతా నిజం” అంటూ ఆమె
చెయ్యిమీద చెయ్యివేశాడు—ఇంకా ఆచేతిని అలావుంచాడు
ఆమె తనచేతిని చప్పన విసిరి, పడకగదిలోకి పరుగెత్తింది.

తెల్లవారింది. ముఖంపాలిపోయినా చూపుతీక్షణంగా
వుంది. ఆగది కదలేదు భర్త మామూలుగా లేచాడు. కాఫీకి
హోటలుకి వెళ్ళాడు. ప్లాస్కులో కాఫీ తెచ్చి బార్యయెదు
రుగా పెట్టి టూత్ బ్రష్, పేష్టు అందివ్వ బోయాడు.
ప్రమీల ముఖం యెత్తలేదు. తీసుకోమంటే, అక్కడినుంచి
లేచి వెళ్ళిపోయింది. ఆవేళ ఆఫీసుకి వెళ్ళటం ఆలస్యం
అయింది. తను హోటల్లో భోంచేశాక, కేరియర్ మోసుక
వచ్చి, యింట్లోపెట్టి, చెప్పి మరీవెళ్ళాడు. ప్రమీల పెరటి
నుంచి గదిలోకి వచ్చేసరికి బీరువా తలుపులు బాదుగా తెరచి
వున్నాయ్. అందులో పుస్తకాలు తనవేపు చూస్తూన్నట్లని
పించింది. ఇంచుమించు ఆపుస్తకాలన్నిటితోను తనకు పరిచ
యంవుంది. కొన్ని పుస్తకాలు రెండు మూడుసార్లు కూడా
చదివింది. భర్త యెందుకిలా తలుపు తెరిచారో వూహించు
కుంది. ఇందులో సగమేనా చదివితేనా తను, ఆమెనుయెత్తి
పోడవటానికి? ఆకలేస్తున్నా కాఫీత్రాగలేదు— కూర్చోబుద్ది

పుట్టలేదు. — ఒక్కక్షణం అంతా తల్చుకుని యేడవాలనిపించింది. మరోక్షణం కన్నవారింటికి వెళ్లిపోదామని — కొంత సేపయ్యాక మొగుడితో యిక మాటలే ఆడనని—కొంతసేపు విసుక్కొంటూ, పరుపుమీద పడుతూ లేస్తూ, కూర్చోలేక నిల్చోలేక, బాధపడుతూ పుంటే, పనిమనిషివచ్చి ‘ఏం అమ్మగోరు—ఆలాగున్నారు?’

ప్రమీల తీక్షణంగా చూసింది “ఈజాకెట్టులేని అడివి దున్న—దానిమీద ఆయనకి మోహం? మళ్ళీ ఆ మొరటు మనిషి మోటుగా ప్రశ్నించింది. ప్రమీలవినలేక “పో” అని గసిరింది. పోతావాలేదా అన్న యజమానురాలునేపు వింత గాచూస్తూనే కదలలేక కదిలింది. తలుపువేసి పరుపుమీద పడి “యింత మోసం చేస్తారనుకోలేదు— ఆయన్ని యింక యెప్పుడూ, యేవిషయంలోనూ నమ్మకూడదు.”!—

తను తెచ్చిన కేరియర్, ఆలానిండుగా అక్కడేవుండటం సాయంత్రం వచ్చిన భర్తచూసి, అప్పట్లో యేం అనలేదుకాని, ఆరాత్రిహోటలునుంచి తెచ్చిన కేరియర్. డై నింగు తేబిలుమీద పెట్టి భార్యను రమ్మనమన్నాడు. ఆమె మాటలాడలేదు.

“తిండిమూని పే ఆలోచించే అవకాశం వుండ” దన్న భర్తకు గట్టిజవాబు యివ్వాలనుకొన్నా మాట్లాడటం యిష్టములేక ఊరుకుంది. ఆయన భోజనం చేస్తున్నా తొంగిచూడలేదు. పడుకునేసమయానికి అన్నాడు. ‘ఇంకాఅర్థంచేసుకోలేదా?’

కొరకొర ఒకసారి చూసి అక్కడనుంచి లేచివెళ్ళిపోయింది. ఆమెకు వినిపించేటట్లు అన్నాడు.

“నే నే అబద్ధం చెప్పంటే? ...

ఈ పశ్చాత్తాప వేశాక రాత్రివేసుకున్న పరుపుమీద మళ్ళీ మేనువాల్చి నిద్రపోయాడు. ఒంటిగంట రాత్రికి ఒకసారి తెలివినచ్చేసరికి చూశాడు. ప్రమీల ప్రక్కగదిలో అలానే ఒంటిగా సోఫామీద కూర్చుంది. దగ్గరగా తేబిల్ మీద లైటు వెలుగుతోంది. ఆమె ఏదో ఆలోచించుకున్నట్లున్నా భర్త దగ్గరగా రావటం గుర్తుపట్టక పోలేదు కిటికీ తలుపు తీశాడు. ‘రా’ అని చెయ్యి పట్టుకున్నాడు. ఆమె చెయ్యి చిరాకుగా విడిపించుకుంది. కాస్సేపు యెదుగుగా తేబిల్ కు ఆనుకొని నిల్చున్నాడు ఎదురుగా కిటికీ గుండా వీధిలైటు వెలుగు లో యెవరో నిల్చున్నట్లు నిపించింది. ఎవరు? లెక్చరర్ ప్రసాదరావా? కిటికీ దగ్గరకు వెళ్ళి చూశాడు— ఆయన కాదు— రెండో ఆట సినిమాకు వెళ్ళిన యెదురింటాయన— వాళ్ళయింటి తలుపు తట్టున్నాడు.—

ఇంతలోనే ప్రమీల ప్రక్కగదిలోకి వెళ్ళి, పరుపుమీద బోర్ల గా పడుకుంది. వెళ్ళి ప్రక్కన కూర్చున్నాడు. ఆమె మరి కాస్త దూరంగా జరిగి పోయింది. చాలా సేపటివరకు మానంగావున్న భర్త ఆమె వీపుమీద చెయ్యి వేశాడు ప్రమీల వదుస్తూనే ఆపుకోడానికి ప్రయత్నిస్తోంది. ఆమె యెదుపు పూర్తిగా ఆగేవరకు ఊరుకుని, ‘ఇంకా నన్ను అర్థంచేసుకోలేదా?’ అన్నాడు.

“చేసుకున్నాను. పూర్తిగా! ఉత్తి నీతిలేని...”

ఆమె గొంతుక పట్టేసింది.

వెంకటేశ్వరావు అక్కడనుంచి లేచి తనమంచంమీదికి వెళ్లిపోయాడు. ప్రయత్నించినా నిద్దరపట్టలేదు. ఏదో మాటాడాలని అనుకున్నా, మాటాడక లేచి, టేబిల్ మీదలైటు వెలిగించి, కొంతసేపు యేదో రాసుకున్నాడు. రాసుకొన్నది పైకిచదవటం మొదలుపెట్టాడు. “నాకు ఒకనితో పరిచయం వుంది. తల్లి తండ్రి, నా అన్నవాళ్లు లేక కష్టపడి, నలుగురి దయాదాక్షిణ్యాలకు పాత్రుడై పెద్దవాడయ్యాడు. ఒక కంపెనీలో గుమస్తాగాచేరి, స్వయంకృషివల్ల కొద్దికాలంలో అసిస్టెంట్ మేనేజర్ అయ్యాడు. డబ్బుగురించి బాధపడ్డాడు గాబట్టి డబ్బువిలువ ఆయనకు తెలుసు. కష్టాలు అనుభవించిన మనసు—తను సుఖపడేటప్పుడై నా, యెదుటి వాళ్ళ కష్టాలు వూహించడమేకాదు, తనుఅనుభవిస్తున్నట్టు బాధపడుతుంది. ఇంకా కొద్దినెలలలో తను మేనేజరవుతాడు. ఇప్పటికింకా తను ఒక ఆర్థిక అంతస్తులో వుండలేదు. మానేజరయ్యాకే పెళ్లిచేసుకొంటే ఆర్థికంగా చిక్కు పడకుండా వుంటాడు. ఈబ్రహ్మచారి వెంట కొందరు ఆడవాళ్లుపడ్డారు. నిగ్రహం చూపించాడు. మరే వుద్దేశ్యంతో కాదు. వచ్చే భార్యదగ్గర తను నేరస్తుడుగా ఉండగూడదని,—ఒకనాడు—అతనుగడిపిన పదివేలరోజుల్లో ఒకరోజు అది—తన జీవితంలో జరిగిపోయిన గాధల్లో ఒక గాధ——తెల్లారి కళ్ళు విప్పేసరికి

రోజూవచ్చే పనిమనిషి ముసలమ్మ కాదు— మనుసురాలు వచ్చింది. కలలోనైనా ఆమెను తాకుతా ననుకోలేదు— కానీ ఆమె యిదివరకు చాలాసార్లు చూసిన చూపుగురించి, ఆలోచించాడు. ఆ బాధపడ్డ మనసును అర్థంచేసుకొన్నాడు. చలించే అవకాశం లేదుకానీ. సానుభూతి చూపించకండా వుండలేకపోయాను? ఆజాకెట్టులేని మొరటు మనిషి—గది వూడుస్తూంటే—అదేవిటో ఆనిముషం—ఆమె ఒకదేవతా స్త్రీలా కనిపించింది?—నరాలు వుబ్బితబ్బిబ్బయాయ్—అంతే తరవాత చాలా విచారించినా, మళ్ళీ యెందుకో మనసుత్పస్తి చేసుకొన్నాడు? ఈ సంఘటనే ఆ కొద్దిరోజుల్లో వెళ్ళిప్రయత్నాలు చేయించింది.'

చదివాక మళ్ళీ యింకొకసారి, మెల్లగా ఆగి ఆగి చదివి, 'ఆయనగూర్చి చెపుతూ నా గురించి చెప్పుకున్నా ననిపిస్తోంది' అన్నాడు.

నిశ్చలం. ఆలస్యంగా నిద్రపోయినా, మామూలుగానే తెలివివచ్చింది. ఆఫీసుకు వెళ్లేవరకు ఆమెలో యేమైతూ మార్పు వచ్చిందేమో అని చూశాడు. నీతిని పరిపూర్ణంగా కారవించే భార్యలో మాన్యుక్తకపోవటంతో, ఆమెకూర్చున్న గదిలోనే యెదరగావున్న టేబిల్ దగ్గర కూర్చుని కాగితం కలం తీశాడు.

వ్రాసిన కాగితంమీద వెయిట్ పెట్టి వెళ్ళిపోయాడు. వెళ్ళాక యేం వ్రాసారో చూద్దామనుకున్నా, ఒళ్లునుండి

చూడలేను. ఇంతలో భర్త కేరియర్ మోసుకు వచ్చి, మామూలుగానే గొంతుక మారకుండా, భోజనం చేసితీరాలి అని చెప్పి, ఆఫీసుకు వెళ్ళిపోయాడు. భోజనం చేసింది. ఇది ఆమెలో మార్పును సూచించటంకాదు. ఆకలివేస్తోంది. ఈ భోజనం చేసేనుండు, పూళ్ళోవున్న కన్నవారింటికి వెళ్ళి పోదామని అనుకున్నా, తను యింతగా అలంకరించినయిల్లూ, ... యీసోఫాలు ... యీ అద్దంలావున్న నేల ... ఈఫోటోలు ... యీజోళ్ళు ... తనుకదిలిన మరుక్షణంలో అన్నీ చిందర నంగరై పోతాయ్! ఇంతఅందగాడు ... గెడ్డాం పెంచుతాడు ఇప్పుడో ... ఆమె బలనంతంచేస్తే ... సూటు వెయ్యటం ... నెక్టై కట్టటం ... అలాంటిది ... తను లేకపోతే, ఆఫీసుకు బనియన్ తోనైనా వెళ్ళి పోతాడు!—

చాలాసేపు ఆలోచించే భోజనం చేసింది. భోజనం చేసేటప్పుడు 'ఊ! పెద్దమేనేజరట! హోటలునుంచి నడిరోడ్డు మీద ... సిగ్గులేదూ? కేరియర్ మోసుకొని — భోజనం చేస్తున్నంతసేపూ అసహ్యించుకొంటూనే వుంది. తరువాత చాలాసేపు తర్కించుకుని యేం వ్రాశాలో అని తొంగి చూసింది! 'ఇంతసేపు వ్రాసింది యింతే— అంతా నటన! నాకంటే హెచ్చు చదువుకోలేదు! తెలివితేటలతో నన్ను మోసపుచ్చుదా మనుకుంటున్నారేమో?'

మళ్ళీ ఒకసారి ఉత్తరంవేపు చూచి ప్రతి అక్షరం చదివింది?

ప్రియమైన—

కొందరాడవాళ్ళు బలే తమాషాగా వుంటారు!

ఏం? మగాళ్ళో? ఆడవాళ్ళేనా తమాషాగా వుండేది? కనిపిస్తోందిగా? భర్త వచ్చేవరకూ, జరిగింది నెచుకువేసుకొని, జరగబోయేది వూహించుకొంది—వెయ్యివిధాలుగా ఆలోచించింది...

భర్త వచ్చాడు. నీ వుత్తరం చూసే అనసరం నాకు లేదని, ఆమె అనుకున్నట్లు, అతనికి తెలియాలని, ఆయన రాకముందే ఆగదిలోంచి వెళ్ళిపోయింది. వెంకటేశ్వరరావు వచ్చిరావటంతో, ఉత్తరంవేపుచూసి, తను అనుకున్నట్లుగా భార్య వ్రాయకపోవటంతో కలం తీశాడు. బట్టలు మార్చి బాత్ రూమ్ కి వెళ్ళాడు. ప్రమీల ఆతురతగా మళ్ళీ యేం వ్రాశారో అని వచ్చిచూసింది. వ్రాసిన ఒకవాక్యం ఆయన కొట్టేశారు! నిజంగా. . తన ఆలోచన లన్నిటిమీద క్రాస్ మార్కులు పడ్డాయి! . . .

గదిలో కాలుపెట్టిన భర్త, 'పనిమనషిఉన్నా కాఫీ యెదరగా వచ్చేది' అన్నాడు. భార్యకు దీనికో ఒళ్లుమండి పోయింది. అంతతో వూరుకోక, చిరునవ్వుతో భార్య యెదురుగా వెళ్ళి, 'మంచివాళ్ళనుకొనే ప్రతీవాళ్ళలోనూ, వాళ్ళకు కనిపించని చెడుగు వుండితీరుతుంది. ఆ చెడుగు తెలుసుకొని, సరిదిద్దుకోకపోతే, వాళ్ళమంచితనాన్ని ఆ చెడుగువేగంగాకబళిస్తుంది!'—టేబిల్ మీద పుస్తకం విప్పి చదువుతున్నట్లుగా,

యీమాటలు జార్చాడు! ప్రమీలకు తెలుసు, యిది భర్త
కూర్చని—ఆమెకంటే తను తెలివై ననాడినని నిరూపించా
లనా తన వుబలాటం! తనకంటే ఆమె హెచ్చుచదువుకుంది—
ఆమెపుట్టి పెరిగింది పెద్దయింట్లో—ఆమె విసుక్కున్నా చూసి
ఆనందించేవాళ్లు కా లేజీలోనేకాదు—బయట యెందరుండే
నారు?—

భర్త ఉబలాటానికి మనసులోనే అసహ్యించుకొంది.
వెంకటేశ్వరరావు, ఆరాత్రి పుస్తకంపట్టుకునికూర్చున్నాడు.
ఉండిఉండి తలెత్తి ప్రక్కగదివేపు చూస్తున్నాడు! రాత్రి
పదైంది. వెన్నెల రాత్రేమో, వీధి లైట్లు ఆర్పేశారు.
వస్తున్న మలయమారుతం తననేదో చలింపచేసింది. మెల్లగా
లేచాడు. తనశరీరం పట్టుతప్పి, ఆమె దరిచేరుస్తున్నట్లనిపిం
చింది. కానీ మళ్ళీ మనోనిగ్రహం తెచ్చుకొనే ప్రయత్నం
లో కూర్చున్నా— 'ప్రమీ!' అని పిలవకండా వుండలేక
పోయాడు. జవాబు లేకపోవటంతో మనసు చివుక్కుమన్నా
తమాయించుకొని లేచాడు. ఆగదిలోకి వెళ్లి, ఆమెప్రక్కన
కూర్చుని, 'ఇంకా యెంతకాలం యీకలహం!' అన్నాడు.

జవాబులేదు—

'కన్నవారింట్లోనేవుంటే, నాకింతగా బాధ వుండేది
గాదు!'

ఈమాటలు అన్నాక తన అనిశ్చలత స్ఫురించి,
అక్కడనుంచి లేచిపోయాడు. ఆగది విడిచిపెట్టిమళ్ళీ మొదటి

స్థలంలో కూర్చుని భార్య వస్తుండేమో ననిచూశాడు.—

పండ్లెండు గంటలయింది—రా లేదు! ఆగదిలో అప్పుడు దీపం ఆరింది. ఈగదిలోనూ దీపం ఆర్చేశాడు. తెల్లారి లేచాక యెర్రగావున్న కళ్ళను మరింత యెరుపు చేద్దామనుకున్నా, ఒక అరగంట పోయాక, తను సహనాన్ని వీడి, పొర పాటు చేస్తున్నానని బాధపడ్డాడు.

మళ్ళీ భార్యను మామూలుగా పలుకరించాడు—కాఫీ తెచ్చాడు. కేరియర్ తెచ్చి భోజనం చెయ్యమన్నాడు. ఆఫీసుకు వెళ్ళేముందు ఉత్తరం కూడా వ్రాసేడు! ఆమె చదివింది!—

ప్రియమైన—

నాకు చాలా అందమైన భార్యవుంది. నాకు యీ విషయంలో గర్వంలేదు— కా లేజీచదువు— కావలసినంత ప్రపంచజ్ఞానం, అన్ని హంగులున్నా, యీమె నిజం చెప్పిన భర్త నిజాయితీని, అర్థం చేసుకుంటుందనుకున్నాను. కానీ యీమెతో నాకున్న సంవత్సరం పరిచయంతోనూ, ఒక విషయం నిర్ధారణగా తేలిపోయింది. ఏ అనుభూతి నై నా అర్థం చేసుకుని అనుభవించలేదు—

చదువుతూ చప్పున ఆగి 'అతి తెలివి!' అనివికటంగా నవ్వుకుంటూ మళ్ళీ దృష్టి పోనిచ్చింది.

'నా గడచిపోయిన గాధను గురించి, యింత రాద్ధాంతం చేస్తోంది. ఆమె గడచిపోయిన గాధ నాకు తెలియదనుకుంటుండేమో?'

ఇంక చదవవచ్చదు. చదవటానికి యింకేమీ లేదు. నిప్పు నిమిష నిమిషానికి రాజుకపోతోంది. భర్త యింటికి వచ్చేసరికి మంటలు మీదికొచ్చాయ్?

‘ఏం తెలుసు? నీలానే నేను నీతి లేకుండా, యెవరి తోనూ పోలేదే? ఎందుకిలారాశా?’

భర్త హఠాత్తుగా అడ్డి ‘పోయేవని యెవరన్నా’ రన్నాడు.

‘ఎవరా? ఏం రాశాలో చూడండి!’

‘నేనేం అబద్ధం రాయలేదే?’

‘నిజమా? మీకిదంతా నిజమా? అంటూ అరుస్తోనే ఆవుత్తరాన్ని ముక్కలుముక్కలు చేసి నేలనేసి కొట్టింది. అక్కడనుంచి, చరుగిన కదిలి పరుపుమీదపడి వెక్కివెక్కి యేడుస్తోంది,

వెంకటేశ్వరరావు, మండేమంటలో ఆజ్యం పొయ్యి దల్చుకోలేదు. మానజలంతో మంట నార్పుతున్నాడు. ఆ రాత్రి ఇద్దరూ భోజనం చెయ్యలేదు. ఆయన చిరిగిన వుత్తరాన్ని మళ్ళీ ఒక కాగితంమీద అంటించి జీవం పోశాడు. ఆవుత్తరాన్నే ఆరాత్రి పొడిగించాడు?

‘అవును. ఉత్తరం చింపేయటం సులభం—మళ్ళీ అత కటం కష్టం—అతికినా దాని అసలు రూపుపోయింది! త్వరపడి ఒక నిమిషంలో చూపించిన పౌరుషంవల్ల వచ్చిన ఫలితాలు జీవితం మీద, యిలాంటి ప్రభావాన్నే చూపిస్తాయ్! కాని

ప్రపంచంలో అందరూ అల్పులై వుండరు. మానవులలో కొందరు ఉన్నత దృక్పథంతో వున్నారు కాబట్టే, యిలా చిరిగిన జీవితాలను అతుకుతూ, యీ ప్రపంచాన్ని నడిపిస్తున్నారు. వాళ్ళ మెదడు, అందరి మెదడులా, ఆపుణుకలోనే యిమిడివున్నా, అది ప్రపంచమంత విశాలంగా వుంటుంది. ఆ విశాలతలో, అవినీతికీ వాటి బంధువర్గానికీ, కూడా ఆశ్రయందొరికి, వాటంతటికి అవే, మారిపోతానికి అవకాశం యిస్తుంది.

ఆవిశాలతే, యింత చదువుకున్న నాభార్యకు లేదని విచారిస్తుంటాను! ఆమె వచ్చిన యీ యేడాదిలో, యెదుటి వాళ్ళ ఒక తప్పుని విడిచిపెట్టకండా, భూతర్కంలో పెట్టి చూచింది. ప్రపంచం బ్రద్దలైపోతున్నట్లు అరిచింది—శాధ పడ్డది—ఈలోకంలో యే మానవుడు యేకాలంలోనూ, పరిపూర్ణుడు కాలేడు. మంచి చెడ్డల కలయికే మానవుడు. వ్యక్తిలో చెడ్డనే తీసుకొని అట్టహాసం చెయ్యటం, సంస్కారం గలవాళ్ళ లక్షణంకాదు. దగాపడిన మానవుల తప్పులను యెత్తి గగ్గోలు చెయ్యటం కంటే, వాళ్ళ శాధకు సానుభూతి చూపించి, వాళ్ళ తప్పులను మన్నించాలి. ఇలా చెయ్యటానికి మనిషి ప్రేమమయుడుగా వుండాలి!

నాభార్యకు, నాకంటే హెచ్చు చదువుకున్నాననే గర్వం వుంది. ఆమెకంటే నేను గొప్పవాడనని నిరూపించాలని, నేను ప్రయత్నిస్తుంటానని, ఆమెకు అనుమానంవుందని

నాకు తెలుసు! నాకా ప్రయత్నం లేదు! కాని చదువు కున్నంత మాత్రాన, సంస్కారం అబ్బిపోదు. మనసు వికసించిన వాళ్ల సహవాసంచల్ల మనిషికి, అసలైన సంస్కారం అబ్బుతుంది. నాకటువంటివాళ్ల సహవాసం అబ్బిందంటే గొప్ప చెప్పుకోవటం కాదు!

ఇప్పుడు యింతకీ జరిగిందేమిటి? నా గడిచిపోయిన గాధను వివరించాను. నేను అబద్ధంకాడితే నాభార్య మనసు లో యిదివరలా 'అందమైన ఉత్తముడు నామొగుడు' అనే భావనగా వెలిగిపోతాను. నేను అబద్ధంకాడి దూదిలా యెగిరిపోతాను. నిజం చెప్పాను. నా నిజాయితీలో నెయ్యోనంతు ఆలోచించినట్లులేదు. ఆ గడిచిపోయిన గాధనుంచి నేను నీతిని నేర్చుకున్నాను. వెంటనే పెళ్లి చేసుకొన్నాను లెక్కరకు ప్రసాదరావు ప్రేమగాధ యీమధ్య నాకు తెలిసింది. ఆయన యీనాటికి యీమొమ్మమైనా చూడాలనే ప్రయత్నంతో యీవీధివెంట రాత్రినక పగలనక తిరుగుతుంటాడు. ఆయనతో పరిచయం చేసుకున్నాను సంస్కారంగల పెద్దమనిషి. ఆయన చేసినది ఒకేఒక తప్పు—అందాన్ని చూశాడేగాని ఆత్మని చూడలేదు. ఒకహృదయంలేని బొమ్మను ఆరాధించాడు—యిదివరకు యీయనగురించి నాభార్యతో యెన్నిసార్లూ చెప్పాను— కాని ఒక్కసారైనా ఒక సానుభూతి వాక్యం పలకలేదు!

ఈ గడిచిపోయిన ఆమెగాధనుంచి ఆమెనేర్చుకున్నది

యేమీలేదు. మానవుల మనసులో రేగిన కల్లోలాన్ని అర్థం చేసుకొంటే కన్నీరు కార్చకపోయినా, అధవాఒకసానుభూతి వాక్యమైనా పలుకుతాం! ప్రసాదరావు ఆరాటాన్ని— ఈ నాటివరకు బ్రహ్మచారిగా—బహుశా జీవితంలో అలావుండి పోతాడేమో—? ఆ మనసుయొక్క మహా సంక్షోభాన్ని కొద్దిగానైనా వూహిస్తే—ఆమె ఆయనను భర్తలా చూడ మనికాదు—అయ్యో పాపం—ఇంత బాధపడుతున్నాడే— యిదివరలా అరవకండా... “క్షమించండి—మీ బాధ అర్థం చేసుకొన్నాను. కాని యీ జన్మలో సానుభూతి తప్పించి యింకేమీ చెయ్యలేనని” చెప్పగలిగేది— ఆ గాధనుంచి యీమె యేమీ నేర్చుకోలేదు—నేర్చుకొనే వ్రుతు యీ నాలుగురోజుల్లో జరిగిన గాధను యింతవెద్ద కలహం చెయ్య కండా యిట్టే పరిష్కారం చేసివుండును. పనిమనిషి యీమె లా ఆందకత్తై కాకపోవచ్చు— కాని తనలాంటి ఆడది. ప్రమీలను చూస్తేనే మగవాళ్లు పిచ్చెత్తుతారు—అంచేత ఆమెకు మగవాళ్ళగురించి ఆలోచన బాధ లేదు.— కానీ ఆమెకు—మగవాడి తలపే యెంతో హాయివిస్తుంది! అందులో ఒక అందగాడు అతని తొలివలపు తనమీద కురిపించాడంటే ఆమె హృదయంలో శాశ్వతకాలం వెలిగే దీపం, ఆక్షణం వెలిగింపబడ్డది! అదే తలచుకొని ఆమె బ్రతికి నంతకాలం సుఖోషిస్తుంది! ఈమాత్రం బాధపడుతున్న తోడ్పిచ్చిమీద సానుభూతి నాభాగ్యకు లేకపోయింది—

గడచిపోయిన గాధలు నుంచి నేర్చుకొని, మనిషి
తన భవిష్యత్తు నిర్మించు కోకపోతే, మనిషికి పతనం
తప్పదు — అలానే జరిగిన చరిత్రను మరచిన దేశం—
ప్రపంచం—పతనం కాక తప్పదు—?

సంఘజీవులైన మానవులు చావుని జయించలేరు—
అంచేత వారు చనిపోయేటప్పుడు యేదో ఒక శక్తికి, యీ
భూమిమీద గడిపిన యింతకాలంలో చేసిన మంచి చెడ్డలు
విన్నవించవలసి వుంటుంది. — ఆ శక్తినే దేవుడందాం! ఆ దేవుడు
నా భార్యను చనిపోయేటప్పుడు “నువ్వు బతికినంతకాలం యేం
చేశావ్” అని అడిగితే నా భార్యకు చెప్పటానికి—

“నా యిల్లు — నా మొగుడూ — నా పిల్లలు — నా
సోఫాలు — నా జార్జెట్ చీరలూ — నా నెక్ లేసులూ” అంతా
‘నేను...నేను’ అని తప్పించి ఒకరికొకమేలు చేశాను, ఒకరి
బాధలను పంచుకున్నాను అని చెప్పగలదా?

ఈవేళనే నేనొక జబ్బుపడి, లేక ఏదో మహమ్మారికి
లోనె అసహ్యంగా తయారైతే, ప్రసాదరావుగతే నాకూ
పట్టుందని నాకు తెలుసు! నేను కాంక్షించింది నా భార్య
దగ్గర లేదు—! నీ—

ఉత్తరం పూర్తి చేసేసరికి రాత్రి రెండు గంట

లయింది. ఉత్తరం మొదట్లో 'ప్రియమైన' తరువాత 'ప్రిమి
అని చేర్చాడు.

ఆ మరుసటిరోజు మానం దాల్చాడు. ఆ వుత్తరం
ఆఫీసుకు వెళ్ళాక ప్రమీల చదివింది — మళ్ళీమళ్ళీ చదివింది.
రెండు రోజులై నా వెంకటేశ్వరరావు మానంగానే వున్నాడు.
ఆమెకు ఆ ఉత్తరం కలశసమైంది!

ఆమె పరిస్థితిలో మాన్పు లేనట్లే వుంది. — భర్తను
అర్థం చేసుకున్నట్లు అగుపించలేదు. ఏడుపూలేదు — నవ్వా
లేదు — అలాంటి వింకేమీలేవు.


ఉత్తరం రాసిన మూడో రాత్రి పదకొండు గంట
లయింది — వెంకటేశ్వరరావు పుస్తకం మూసి పక్క గదిలోకి
వెళ్ళాడు. ప్రమీల తెలివితోనే వుంది. గడచినమూడురాత్రుల
నుంచి ఆమె నిద్దర సరిగా పోలేదు — భర్త ఆమెదగ్గరగా వస్తా
డని అనుకోలేదు — వచ్చాడు. ఆయన తాకిగానే ఆమె శరీర
మంత ఒక్కసారి వణకింది.

ఎత్తైన ముఖానికి భర్త చిరునగవు అవుపించటంతో
కళ్ళల్లో నీళ్ళు గిరుస తిరిగాయ్. ప్రక్కన కూర్చుని దగ్గరగా
ఆమెను చేర్చుకుంటూంటే, పెల్లుబికిన దుఃఖంతో భర్త
భుజంమీదవాలి, వెక్కి-వెక్కి యేడ్చింది!

అతని హృదయం మాట్లాడటం విన్నది.

ఇప్పుడు ఆమె కౌగిలిలో వున్నది అతని భౌతికశరీరమే

కాదు—మహత్ రమైన మరి యింకేదో!



1000 1000 1000

1000 1000 1000 1000 1000 1000 1000 1000 1000 1000

1000 1000 1000 1000 1000 1000 1000 1000 1000 1000

1000 1000 1000 1000 1000 1000 1000 1000 1000 1000

1000 1000 1000 1000 1000 1000 1000 1000 1000 1000

1000